

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

శ్రీకృష్ణబ్రహ్మతంత్రపరకాలయతీంద్ర అనుగృహీతం  
॥ శ్రీ ప్రపన్నానందస్తోత్రం ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

## ॥ శ్రీ ప్రపన్నానందస్తోత్రం ॥

శ్రీవేంకటధరణీధరపతివక్షస్థలవిశాలకేశిగృహం ।

జగదుజ్జీవనసుస్మితలలితముఖం తన్మమాస్తు వస్తు హృది ॥ 1 ॥

నిబరీసభ్రమరీరుచికబరీసంగతమనోజ్ఞసుమహారాన్ ।

కలయామహేఽత్యుదారాన్మూరరిపుదారాన్మృతార్తిపరిహారాన్ ॥ 2 ॥

నవవజ్రకలితదినకరసితకిరణాభరణరుచిరకచభారాన్ ।

కరుణాభరసుస్మేరాన్నుచిరవిహారాన్భజే హరేర్ధారాన్ ॥ 3 ॥

కుంకుమతిలకితఫాలం విలులితసుస్నిగ్ధముగ్ధకుంతలజాలం ।

కలయే వదాన్యశీలం కలశాంబునిధేరపత్యమచ్యుతలోలం ॥ 4 ॥

నిటిలవిజితేందుబాలం భ్రూవల్లిస్ఫురణవశితయదుబాలం ।

లక్ష్మీవదాన్యలీలం వస్తు మదీయేఽస్తు హృది వినతపాలం ॥ 5 ॥

చంపకసుమసమనాసాం సంపన్నిధిమాశ్రయేఽంబుధిం భాసాం ।

అమరీణాం సర్వాసాం శరణ్యచరణాం సరోరుహనివాసాం ॥ 6 ॥

కువలయరుచిమదవిఘటనపటునయనయుగం తవార్థికల్పనగం ।

స్వాంతే కరోమి మురరిపుకాంతే శాంతే నితాంతమేకాంతే ॥ 7 ॥

కలితాశ్రితార్తిభంగాన్ వశితమహాపురుషవిభ్రమవిభంగాన్ ।

సంచింతయామ్యపాంగాన్మంగళదేవ్యాస్సదా మహోత్తుంగాన్ ॥ 8 ॥

వదనరుచిహ్నాదవిహరన్నయనమహామీనరాజనిష్ఠయుతం ।

నాసావివరవిలగ్నం నూనం ధ్యాయామి మౌక్తికం దేవ్యాః ॥ 9 ॥

ముఖవిజితచంద్రబింబం ముగ్ధాధరకాంతిధూతనవబింబం |  
పంకజనయనకుటుంబం సంకలయే సర్వసురజనాలంబం || 10 ||

సకలజగదగ్రగణ్యం సరసిజనయనస్య పరిణతం పుణ్యం |  
అస్మాదృశాం శరణ్యం విభావయే మనసి కిమపి లావణ్యం || 11 ||

జగదీశ్వరత్వయోగ్యం జగదీశ్వరవిహారణైకతమభోగ్యం |  
తత్కిమపి మహాభాగ్యం మమ నృత్యతు మనసి కల్పితారోగ్యం || 12 ||

శుభదాయినామధేయం సకలసురస్తోమయువతిజనగేయం |  
గోవిందభాగధేయం గోపాయతు మాం నతావళివిధేయం || 13 ||

మలయానిలకేశిసఖం సుధాసహాధ్యాయదివ్యతరరచనం |  
వచనం సుధాభిప్రుత్యా రచయతు సకలాం శ్రియం మమావికలాం || 14 ||

నిజదయితవదనవిధురుచివిలోకనాయాత్తముకురయుగళమివ |  
విమలం కపోలయుగళం కమలాయాశ్చింతయాంతరంగ మమ || 15 ||

లక్ష్మ్యా వదనశశాంక శ్రుతియుగసంకలితవజ్రతాటంకం |  
ధ్యాయామి ధుతాతంకం ముక్తామణిభూషితం గతాశంకం || 16 ||

ధృతదివ్యకనకచేలాః కైరవబంధుస్తనంధయనిటాలాః |  
దివ్యాః కాశ్చన లీలా అవ్యాసుర్వికచపద్మవనలోలా || 17 ||

చంచలకటాక్షరేఖాన్కాంశ్చిదుదంచితవిభూషణమయాఖాన్ |  
కిలికించితపరివంచితబలివంచకమానసాన్భజామి రసాన్ || 18 ||

కనకసరోరుహకుట్మలదాయాదస్తనభరాన్లభీరతరాన్ |  
కలయామి రూపవిభవాన్కాంశ్చన లీలాతరంగితాత్మభవాన్ || 19 ||

అమృతసఖవ్యాహారానాశ్రయవిధుకిరణమదహరణహారాన్ |  
విభవాన్కాంచిదపరాన్విశ్వజగజ్జీవనస్తనక్ష్తీరాన్ || 20 ||

నళినాలంకృతహస్తాం నళినాక్షస్య ప్రియాం సుగుణశస్తాం ।  
ప్రణమామశ్శతశస్తాం శరణాగతరక్షణేష్వవిస్తస్తాం ॥ 21 ॥

మణిమయకంకణవలయం కలితసురాధీశఖేదభరవిలయం ।  
కాంచనకాంచికలాపానంచితవిద్యుల్లతాసదృశరూపాన్ ॥ 22 ॥

శరణాగతభరణానఘచరణామరుణాధరాం జగజ్జననీం ।  
కరుణాభరవరుణాలయపరిణాహివిలోచనాం భజే శరణం ॥ 23 ॥

కిం బహుభిర్దేవైరిహ శంబరడంబరహారస్య తామంబాం ।  
అంబుజనయనసఖీం విధుబింబముఖీం సంశ్రయానిశం హృదయ ॥ 24 ॥

లలితపదం కలితముదం జననిపదం శ్రేయసాం పఠన్విశదం ।  
స్తవమిహ తవ ప్రపన్నానందం విందత్యమందమానందం ॥ 25 ॥

స్తుతిమితి మహిశూరపురీచామమహీపాలకులసమృద్ధికృతే ।  
తత్కులగురుర్వ్యాతానీచ్ఛ్చకృష్ణబ్రహ్మాతంత్రపరకాలః ॥ 26 ॥

॥ శ్రీ ప్రపన్నానందస్తోత్రం సమాప్తం ॥